

SONGS OF LIFE

1. పల్లవి : ఆరాధనలకు యోగ్యుడ నీవే - స్తుతి పాత్రుండవు నీవే యేసయ్య
పూజార్హుండవు - నీవే యేసయ్య - (2)
1. నను ప్రేమించి - నాకై మరణించి - తిరిగి లేచిన వారెవరు - (2)
పూజార్హుండవు స్తోత్రార్హుండవు - నా గీతాంజలి నీకే యేసయ్య - (2) ||ఆరాధన||
2. మరి మరి నన్ను క్షమించుటలో - నీతో పోలిన వారెవరు - (2)
ఇన్ని మారులు క్షమించి-క్షమా భిక్ష నిచ్చిన-నీకే నాస్తుతి ఆరాధన (2) ||ఆరాధన||
3. ప్రాణము నిచ్చి - కలువరి గిరిలో - సర్వము నిచ్చిరిక్తుడవైతివి - (2)
నిను పూజించుటలో-భాష చాలని-ఈ ఋణస్తుని స్తుతి అంగీకరించుమా(2) ||ఆరాధన||
2. పల్లవి : ఓ నా ప్రాణమా ఏల క్రుంగియున్నావు - నాలో నీవేల తొందరపడుచున్నావు
1. నిన్ను రక్షించుటకే - రుధిర ధారలే కార్చిన -
రక్షకుండు యేసునందే - నిరీక్షించు ప్రాణమా (2)
హృదయమున కలతెందుకని -
సెలవిచ్చిన యేసునందే విశ్వసించు ప్రాణమా సన్నుతించు ప్రాణమా (2)
2. తలవెండ్రుకలన్నియు-లెక్కించియున్నాడే -
తండ్రి ఆజ్ఞ లేనిదే ఒక్కటైనా రాలునా (2)
నిన్ను గూర్చి చింతించే తండ్రిపైన చింతలేసి -
నిశ్చింతగా నమ్ముచు. విశ్రమించు ప్రాణమా (2)
3. నీ శ్రమలలో చూపించు -నీ దేవుని శక్తిని -
నశియించే స్వర్ణము అగ్నిచేత స్వచ్ఛముకాగ (2)
నశియించని నీ విశ్వాసం - పరీక్షకు నిలిచినదై -
నిత్యమహిమ కలుగ కారణమగుచున్నదే (2)
4. తన సొంత కుమారునే-నీ కొరకై వెనుదీయక-
అర్పించిన పరమ తండ్రి నీ అక్కర తీర్చకుండునా (2)
ప్రభువే నా సహాయుడు నరమాత్రుడు ఏమిచేయును -
యేసయ్యే తోడుండగా దిగులెందుకు దండగ (2)

5. నీకు విలువలేదని అన్నారా సరమాత్రులు -
నిన్ను ఒంటరిని చేసి యెధను గాయపరిచారా (2)
నీలో ఉన్నవాడు లోకములో వారికంటే గొప్పవాడు అన్న సత్యం -
మరచితివా ప్రాణమా (2)
6. ఓటమినే చూచి క్రుంగావా ప్రాణమా -
భవిష్యత్తు శూన్యమేనని తలచావా ప్రాణమా (2)
సంద్రంలోనే బాటను వేసిన-సర్వశక్తిమంతుడే -
నీ కార్యము సఫలము చేయును సన్నుతించుప్రాణమా (2)

**3. పల్లవి : నా యేసయ్యా - నా ఆరాధ్యదైవమా - నీవే నా తండ్రివి నా ప్రాణ నాథుడా
నీకే నా ఆరాధనా - నీకే నా జిహ్వోర్పణ (2)**

1. నా రక్షణ శైలమా-నా ఆశ్రయ దుర్గమా -
ఆలోచన కర్తవు - నిత్యుడగు తండ్రివి (2) ॥నా॥
2. ఇంతవరకు సహాయుడైన-ఎబినేజరు దేవుడవ -
నాకు తోడుగా వున్న ఇమ్మానుయేలుడవు॥నా॥
3. నేటి వరకు చాలిన కృపగల నా యేసయ్యా -
ఇకముందు చూసుకునే యెహోవా యీరే ॥నా॥
4. సజీవులు సజీవులే-నిన్ను స్తుతి యించెదరు -
ఈ దినమున జీవుడనై స్తుతియించు చున్నాను ॥నా॥
5. శ్వాసించే ఈ గాలి-అది నీ జాలి -
ఎంతైనా నమ్మదగినా వాత్సల్య పూర్ణుడా ॥నా॥

**4. పల్లవి : వస్తున్న సిలువా చెంతకు (నా యేసయ్యా)
త్రోసివేయని నా తండ్రి కడకు (2)**

1. ఆకర్షించే ఈ లోకమే - వెళ్లితి నే దూరదేశానికి
క్రుంగితి పాపపు కడలిలో - వెడలెనే రక్షణ ఆనందము (1)
క్షేమమే తొలగే క్షామమే మిగిలే - ప్రేమ కరువై గుండె బరువై (1)
దేహి అంటూ వస్తున్నాను - దాసునిగానే చూడుమా (2) ॥వస్తున్న॥
2. పరిశుద్ధాత్మకు ఆలయమైన - నా దేహము విలయమాయెన్
ఎరిగి ఎరిగి ఎదపై తన్ని - మరి మరి రేపితి నీ గాయముల్
రక్తపు మడుగులో ప్రభువును చూచి - ఆ రక్తమే నా ఔషధమంటూ
దేహి అంటూ వస్తున్నాను - దాసునిగానే చూడుమా (2) ॥వస్తున్న॥

5. పల్లవి : నేనెల్లప్పుడు యెహోవాను సన్నుతించెదన్

నిత్యము ఆయన కీర్తి నా నోట నుండున్ - (2)

అ.ప. : అంతా నా మేలుకే - ఆరాధనా యేసుకే

అంతా నా మంచికే - (తన చిత్తమునకు తల వంచితే)-(2)

ఆరాధన ఆపను - స్తుతియించుట మానను - (2)

స్తుతియించుట మానను

1. కన్నీళ్ళే పానములైన - కఠిన దుఃఖ బాధలైన

స్థితిగతులే మారిన - అవకాశం చేజారిన

మారదు యేసు ప్రేమ - నిత్యుడైన తండ్రి ప్రేమ - (2)

మారదు యేసు ప్రేమ - నిత్యుడైన తండ్రి ప్రేమ - (2)

||అంతా||

2. ఆస్తులన్ని కోల్పోయిన - కన్నవారే కుసుమరుగైన

ఊపిరి బరువైన - గుండెలే పగిలినా

యెహోవా యిచ్చెను - యెహోవా తీసికొనెను - (2)

ఆయన నామమునకే - స్తుతి కలుగు గాక - (2)

||అంతా||

3. అవమానం ఎంతైన - నా వారే కాదన్న

నీవు తప్ప ఎవరున్నారు ఆకాశమందునా ?

నీవు నా కుండగా - ఏది నాకక్కర లేదు - (2)

నీవు నా కుండగా - ఏది నాకక్కర లేదు - (2)

||అంతా||

4. ఆశలే సమాధియైన - వ్యాధి బాధ వెల్లువైన

అధికారము కొప్పుకొని - రక్షణకై ఆనందింతున్

నాదు మనస్సు నీ మీద - ఆనుకొనగ ఓ నాథా (2)

పూర్ణశాంతి నే పొంది నిన్నే నే కీర్తింతున్ (2) - (2)

||అంతా||

5. చదువులే రాకున్న - ఓటమి పాలైన

ఉద్యోగం లేకున్న - భూమికే బరువైన

నా యెడల నీ తలంపులు - ఎంతో ప్రియములు - (2)

నీవుద్దేశించినది నిష్ఫలము కానేరదు - (2)

||అంతా||

6. సంకల్పాన పిలుపొంది - నిన్నే ప్రేమించు నాకు

సమస్తము సమకూడి - మేలుకై జరుగును

యేసుని సారూప్యము నేను పొందాలని - (2)

అనుమతించిన ఈ - విలువైన సిలువకై - (2)

||అంతా||

7. నీవు చేయునది - నాకిప్పుడు తెలియదు

ఇక మీదట నేను - తెలిసికొందును

ప్రస్తుతము సమస్తము - దుఃఖ కరమే - (2)

అభ్యసించిన నీతి - సమాధాన ఫలమే - (2)

||అంతా||

6. పల్లవి : మాట్లాడుము జీవముగల దేవా, జీవనదిని ప్రవహింప జేయుమా

అ.ప. : దయతో మాట్లాడుమా-నీవే మాట్లాడుమా-నీ మెల్లని స్వరమున్
వినిపించుమా(2)

1. నీ ధర్మశాస్త్రము నందాశ్చర్యమైన

సంగతులను చూచునట్లు కన్నులు తెరువుమా (2)

॥మాట్లా॥

2. నీ దాసుడు ఆలకించు చున్నాడయ్యా

అజ్ఞనిమ్ము ప్రియ యేసు ప్రభువా

॥మాట్లా॥

3. నీ కాయాసకరమైనవి నా హృదిలో

ఉన్నచో నీ వాక్యపు వెలుగున పరీక్షింపుమా

॥మాట్లా॥

7. పల్లవి : నే పాపిని యేసయ్య - నీవే నన్ను క్షమించావయ్య

అయినను నేను తిరిగి (నిన్ను వంచించానయ్య) 2

1) నిన్ను నే విడిచిపోయాను

పాపాన్ని విడువక పోయాను

అయినను ఓ నాదు యేసు (నీవు నన్ను విడువలేదు) (2)

2) నీ సిలువ దృశ్యాలు నాకు - గుర్తుకొస్తున్నాయి యేసు

నా పాపవిమోచన కొరకు - (చిందించిన రుధిర ధారలు) (2)

3) నా యేసుక్రీస్తు ప్రభువా - నీవే నన్ను సమకూర్చుమయ్యా

నే చేసిన తీర్మానమును - (ముద్రించి స్థిరపరచుము తండ్రీ) (2)

8. పల్లవి : ప్రత్యేకమైన వాడను - యేసయ్యకు ప్రత్యేకమైన దానను

సమ్మోను వలె నేను - ఈ భువిలో ప్రత్యేకమైన వాడను - (2)

1. దైవ భక్తిగల అమ్మ నాన్నకు - ప్రార్థన ఫలముగా పుట్టితిని - 2

నాజీరుగానే చేయబడితిన్ - (2)

॥ప్రత్యేక॥

2. దైవిక బలమును పొందితిని - దైవ జ్ఞానముతో నిండితిని - (2)

దేవుని పని ముట్టుగా నైతిని - (2)

॥ప్రత్యేక॥

3. విజయం పొందిన సొలసిపోతిని - దేహి అని ప్రార్థించితిన్ - (2)

దేవునిచే ఉజ్జీవింప బడితిన్ - (2)

॥ప్రత్యేక॥

4. బలహీనతను ఎరుగక - శత్రువు ఉచ్చులో చిక్కుబడితిన్ - (2)

కబోదిగానే మిగిలితిన్ - (2)

॥ప్రత్యేక॥

5. దయతో ఆకరిసారిగా - బలపరచుమని ప్రార్థించగా - (2)

విజయముతో సమకూర్చితివి - (2)

9. పల్లవి : ప్రశస్తమైన వాడవు యేసుప్రభునకు - అమూల్యమైన దానవు సృష్టికర్తకు (2)
చేయబోకు వ్యర్థము ఆ సిలువ త్యాగము - చేయకు నిరర్థకము ప్రభుకృప యాగము
(అడుకోకు నీడు విలువైన ఆత్మతో) (2)

1. కార్చేను నీకు అమూల్యమైన రక్తమును -
(నిన్ను విమోచింప అర్పించెను సమస్తము) (2)
2. ఇచ్చెను నీకు అమూల్యమైన జీవితము -
(పోతేరాదు ఇక రెండవ అవకాశము) (2)
3. ఇచ్చెను నీకు అమూల్యమైన వాక్యము -
(ఆత్మీయ ఎదుగుదల నీకు దయ చేయను) (2)
4. దేవుడు కలిగెనే అమూల్యమైన తలంపులు -
(వాటి మొత్తము లెక్కకు మించినది) (2)
5. ఇచ్చెను నీకు అమూల్యమైన వాగ్దానము -
(దేవ స్వభావమున పాలివారగుటకు) (2)

10. పల్లవి : ఎందరికో లేని ఈ భాగ్యము - దేవుడె మిమ్మును ఏర్పరచెను (2)
పరమ కుమ్మరి యేసు ప్రభువే (2) - త్రోయక నిన్ను సారెపై ఉంచేను.
ఎటువంటి పాత్రగా యున్నవో - ఆలోచించవ ఇకనైనా

1. అపవిత్రతతో నిండి యున్నావా - ఘనహీనమైన పాత్రగా నీవు (2)
యేసుని రక్తము కడిగినచో - ఘనమైన పాత్రగా మలచును నిన్ను ||ఎందరికో లేని||
2. నోటి మాంధ్యము నీకున్నను - మట్టి పాత్రవు నీవైనను (2)
దేవుని చేతులో పడితేనే - బలమైన పాత్రగా మలచును నిన్ను ||ఎందరికో లేని||
3. ఖాళీమగుటకు ఇష్టమైనచో - నింపబడిన పాత్రగా చేసి (2)
ప్రార్థన యొధునిగా మలచి - కరుణా పాత్రగా చేయును నిన్ను ||ఎందరికో లేని||
4. పిరికివాడిగా నీవున్నను - ప్రభువును నీవు బొంకినను
పశ్చాత్తాపము కలిగినచో - ప్రశస్తమైన పాత్రగా తొలచును ||ఎందరికో లేని||
5. ప్రభువు పిలుపుకు లోబడి నీవు - పరిశుద్ధమైన పాత్రగా వుంటే
యజమానుడు తన మహిమకై - సేవ పాత్రగా తొలచును నిన్ను ||ఎందరికో లేని||
6. విద్యాభ్యాసము లేకున్నను - వెనుక చరిత్ర లేకున్నను
నమ్మకత్వమే మీకున్నచో - ఘనమైన పాత్రగా మలచును నిన్ను ||ఎందరికో లేని||

11. పల్లవి : నేడు ఈ మొట్టను ఆలకించుమా - నాడు ఈ మనవి కాదనకుమా (2)

అను పల్లవి : ఇదియే నా ప్రార్థన - ఆక్రందన - ఇదియే నా విజ్ఞాపన ఇదియే ఆలాపన (2)

1. నీ సన్నిధి రాని యెడల - తోడుకొని పోకుమా (2)
నీకు ఇష్టమైన కార్యము - చేయ నాకు నేర్పుమా (2) ॥ఇదియే నా॥
2. నీ చిత్తము నెరవేర్చి - నాడు పరుగు కడతేర్చి (2)
నిన్నె నే ఘనపరచి - నిత్యమహిమలో చేర్చుమా (2) ॥ఇదియే నా॥
3. నీదు సారూప్యమును - నాలో ఏర్పరచుమా (2)
నా యొక్క మనస్సు మార్చి - రూపాంతర పరచుమా (2) ॥ఇదియే నా॥
4. సమయమును పోనియ్యక - ఆత్మతో నింపుమా (2)
కడవరకు సాక్ష్యమును - దయతో కాపాడుమా (2) ॥ఇదియే నా॥

12. పల్లవి : ఎందుకమ్మ ఏడ్చుచున్నావు - ఎవరిని వెదకుచున్నావు (2)

అను పల్లవి : కష్టాలే లేకపోతే కిరీటమే వచ్చేదా ? (2)

కన్నీరే రాకపోతే ఆదరణ కలిగేదా ? (2)

1. లాజరు జీవితములో ఆలస్యము లేకపోతే -క్రీస్తుని మహిమను చూచేవారా ? (2)
ఆలస్యమయ్యిందని ఆతురపడకు - ఒత్తిడి పెరిగిందని ఓపిక కోల్పోకు (2)
విశ్వసించువాడు కలవరపడడు (2) ॥ఎందుకమ్మ॥
2. యోసేపు చెరసాలకు పంపబడకపోతే-ప్రధానమంత్రిగా ఆయ్యేవాడా ? (2)
కష్టాలే లేకపోతే కిరీటమే వచ్చేదా ? కన్నీళ్లే రాకపోతే ఆదరణ కలిగేదా ? (2)
నీ చింతలంతటిని యేసు పైన వేయుమా ॥ఎందుకమ్మ॥
3. క్రీస్తేసు మనకొరకై మరణించకపోతే - పునరుత్థాన శక్తి కలిగేదా (2)
ముళ్లే లేకపోతే కృపను ఎట్లు చూచేది ? పరీక్షే లేకపోతే హెచ్చింపు కలిగేనా ?
బలహీనతయందే ఆతిశయించుమా ॥ఎందుకమ్మ॥
4. బేతనియ కుటుంబమున కష్టాలు రాకపోతే-క్రీస్తుని మహిమను చూచేవారా ?
యేసుని ప్రియులకే కష్టాలు కలిగేది - ఆ అగ్ని పరీక్షలే విశ్వాసము పెంచేది
నిత్య మహిమ ఘనతకు - కారణమగుచున్నవి ॥ఎందుకమ్మ॥

13. పల్లవి : జ్ఞానహృదయము పొందుమా - దినములు లెక్కించను (2)

క్రీస్తు న్యాయపు తీర్పుకై - సిద్ధపడుమా సంఘమా (2)

1. ఆత్మల కొరకై నీకు కలిగిన - యావత్తును వ్యయపరచుమా (2)
నిన్ను నీవే వ్యయపరచుకొని - అతిశయ కిరీటము పొందుమా (2) ॥జ్ఞాన॥
2. ఆత్మీయ పందెపు రంగమందు - ఓపికతో పోరాడుమా (2)
అన్నిట మితముగా నుండి - అక్షయ కిరీటము పొందుమా (2) ॥జ్ఞాన॥
- 3) సేవ చేసే ఓకాపరి - మందకు మాదిరిగా ఉండి (2)
ప్రధాన కాపరి నుండి నీవు - మహిమ కిరీటము పొందుమా (2) ॥జ్ఞాన॥
- 4) శోధనలలో జయము పొంది - సిద్ధపడుమా శ్రమలు పొంద
అంతము వరకు నిలిచియుండి - జీవ కిరీటము పొందుమా (2) ॥జ్ఞాన॥
- 5) క్రీస్తుని రాకడ నపేక్షించి - విశ్వాసము కాపాడుకొనుచు
మంచి పోరాటము పోరాడి - నీతి కిరీటము పొందుమా (2) ॥జ్ఞాన॥

14. పల్లవి : ఓ మనిషి యోచించవా - ఎటువెల్లునో నీయాత్మ

పరలోకమా - నరకమా నేడే తీర్మానించుమా

అనుపల్లవి : మట్టిపాలు కాకముందే మనసుమార్చుకో - యేసుక్రీస్తునే నీ మదిలో చేర్చుకో
తరుణముండగానే తీర్మానించుకో - (సూక్ష్మంలో మోక్షం నేడే పొందుకో) (2)

1. ఎటునుండి వచ్చావు ఎక్కడికి పోతావు -
మానైనది వెనుకటివలనే మంటికి చేరును
ఆత్మ దాని దయచేసిన దేవుని చెంతచేరును -
పరమాత్ముని చేరను ఆత్మశుద్ధి అవసరం
నీ కొరకై కార్చిన యేసుని రక్తమే జైషధం
2. లక్షాధికారివైన, వందడాక్టర్లే వెంటున్న -
మరణాన్ని ఆపే మంత్రం ఎవరిచేంతలేదురా
పాపమునకు జీతంమరణం యేసే జయించె మరణం -
యేసుప్రభుని విశ్వసించిన తీర్పును
తప్పించును మరణము నుండి జీవములోనికి నిన్ను దాటించునే
3. పేరు పేరు అంటూనీవు నీ రక్షణ మరిచావు -
ఆత్మ నిన్ను విడువగా పేరుకూడాపిలువరు
నీవు నడిచే ఈ నేలె నీ శవమును కప్పునే -
నిత్యమైన ఆత్మతో ఆటాడుట న్యాయమా
ఆత్మను రక్షించే యేసుని వేడుమా నేస్తమా

4. శూన్యభావనే నిన్ను వెంటాడుచున్నాదా -
 ఆత్మ యొక్క ఒంటరితనమే వేధించుచున్నదా
 పరమాత్ముని బంధమును తెంచిన నీ పాపమే -
 ఒప్పుకొనిన నిన్ను క్షమియించును తక్షణమే
 కాదంటు వెళ్ళిపోకు క్రీస్తుని ప్రేమను విడనాడి

15. పల్లవి : సిలువే నాకు శరణము నాకు రక్షణయు (2)

ఆ సిలువలో ప్రభు చావొందెను (2)

కారెను రక్తము ధారలాయెను (2)

1. పాపపు గోడలు పాతాళమందు కూలెను (2)
 పరలోకము - భూలోకము - ఏకమాయెను (2)
 పాపికి ప్రభువుకు - సంధి కుదిరెను (2) ॥సిలువే॥
2. మరణము ... ఓడెను... సాతాను తలయు చితికెను (2)
 జీవము గెలిచెను... తెరయు చినిగెను (2)
 నా భారము తీరెను... తొలగి పోయెను ॥సిలువే॥
3. నా దేహము ప్రభుక్రీస్తుదే - విలువైన రక్తముచే విమోచించె
 పరిశుద్ధమును... సజీవయాగముగా - నీ సేవకే అంకితం (2)
 ఆపాదమస్తకము అర్పించెద నిరతం - తుదిశ్వాస విడిచే వరకు (2) ॥సిలువే॥
4. మరల వచ్చుచున్నాడు - నాకై యేసు రారాజుగా (2)
 కడబూరయు మ్రోగగా - ఆయనతోనే వెళ్ళదన్ (2)
 నా కన్నీరు తుడిచి వేయున్-నా యేసు నాధుడు (2) ॥సిలువే॥

16. పల్లవి : ఎంతైన నమ్మదగినా దేవా - ఎంతైన నిన్ను ఆరాధించెదా
అనుపల్లవి : అనుదినము నూతనముగా వాత్సల్యము పుట్టుచున్నది
అందుకే మేము ఇంకా లయము కాలేదు

1. మాటిమాటికి నీదు గాయము నేను రేపిని
 దినదినము నాదు క్రియలతో విసిగించిన
 నీదు నమ్మకత్వమే నన్ను శుద్ధుని చేసెను
2. నమ్మదగని వారిగ మేము ఉండగా
 నీదు వాగ్దానంబులన్ మాకు నిచ్చితివి
 నీదు నమ్మకత్వమే వాటిని నెరవేర్చునే
3. పిలచువాడు నమ్మదగిన దేవుడైయున్నాడు
 సహవాసమునకు పిలచి స్థిరపరచువాడు
 నమ్మకముగా ప్రేమించి నిన్నే సేవింతుమ్

17. పల్లవి : ఓటమి కాదుగా అంతము క్రీస్తులో ఎన్నడు - (2)

1. తృణీకరించారని..... పనికిరాలేవని
 తృణీకరించారని..... పనికిరాలేవని
 అవమానించి నిను వెలివేసి - తీరని అన్యాయం చేశారా (2)
 తృణీకరించబడిన రాయే - క్రీస్తులో తలరాయి అవుతుందిలే
2. నీవు మాకొద్దని..... అబ్బాలోమే ముద్దని
 నీవు మాకొద్దని..... అబ్బాలోమే ముద్దని (2)
 తృణీకరించి - పరువే జార్చి - యధలో బాధే మిగిల్చారా (2)
 తృణీకరించబడిన దావీదునే - తరతరములకే రాజుగా జేసే (2)
3. ఆశలే అడియాశలై - ఆకలి కేకలు వినలేనని
 బ్రతుకు బ్రతుకలేనని - బిడ్డను పెంచలేనని
 అమానుషంగా నిన్ను వెలివేసి - అనాథగా నిన్ను చేశారా (2)
 హాగరును చూచిన మన దేవుడే - మానవ రాతను మార్చాడులే (2)
4. బ్రతుకే ముక్కచెక్కలై - శూన్యపు చీకటె వెక్కిరించెనా
 బ్రతుకే ముక్కచెక్కలై - శూన్యపు చీకటె వెక్కిరించెనా
 ఉద్యోగ జీవితము, కుటుంబ జీవితము - కుప్పగూలిపోయినదా(2)
 శూన్యపు సృష్టి ప్రభు మాటే వినగా -
 చాలా మంచిదిగా మార్పుచెందెగా (2)

5. నీవో అపొస్తలుడవా - నీ ప్రసంగము కొరగానిదే
 పౌలునే ఎదిరించినా - చెరలో వేయించినా
 తృణీకరించి ఏకాకి చేసినా - ఎన్నో పత్రికలు వ్రాశాడులే (2)
 నేటి సంఘములకు పౌలునే - నేర్పరియైన శిల్పిని చేసే (2)
6. పుట్టుకలోనే చంపాలని బిడ్డగ నదిలోనే పారవేసినా
 మాపై అధికారివా - నీతో మాకిక పనిలేదని
 తృణీకరించి అవమానించి ఎన్నో మార్లు ఎదిరించినా (2)
 తృణీకరించబడినా మోషేనే - మహా నాయకునిగ మార్చాడులే (2)

18. పల్లవి : ప్రభువా నా దేవా నిన్నారాధించెదా

అనుమానించక నిన్నే ఆరాధించెదా

అనుపల్లవి : కడవరకు నన్ను భరియించె నీ బాహువుకై స్తోత్రం (2)

రాకడవరకు నన్ను నడిపించే నీ కారములకై స్తోత్రం (2)

1. పిండమునై నేనుండగనే, నీ చేతులతో నన్ను రూపించి
 గర్భమునుండి భరియించి నన్ను మోయుచుంటివే
 భూమికి నే బరువైన నీకెన్నడైన బరువౌతానా
 చింతలన్ని నీపైవేసి - నిశ్చింతగా ఆరాధించెదా (2)
2. దుష్టునినుండి రక్షింప - నీ చేతులను పొడిపించుకొని
 గాయపడిన ఆ చేతులతో - నా కన్నీటిని తుడిచితివే (2)
 అరచేతులలో చెక్కుకొని - హరియింపక నన్ను కాపాడి
 ముదిమివరకు నన్నెత్తుకొని - అలయక మోయుచుంటివే
3. జీవిత సాగరపయనంలో - మునుగుచున్న ఆ తరుణంలో
 రక్షించుమా అని వేడగా - చెయ్యి చాచి సమకూర్చితివే (2)
 లోబడ నొల్లని వారిగా - చెడుత్రోవను పోవుచుండగా
 దినమంతయు - చేతులుచాపి - అలయక వేచియుంటివే (2)

19. పల్లవి : ప్రార్థనా మాడు ప్రార్థనా - మా దేశమునకై విజ్ఞాపన -

ప్రార్థనా నాడు ప్రార్థనా - ఈ దేశ పౌరునిగా ప్రార్థనా

అనుపల్లవి : నా యేసయ్య కరుణించుమా - నా దేశమును రక్షించుమా

మా యేసయ్య మన్నించుమా - మా దేశమును స్వస్థపరచుమయ్యా

1. అమరవీరుల త్యాగముపై - పొందిన స్వాతంత్ర్య దేశములో
 ఆత్మ బంధకము తెంచను - పుణ్య రక్తము అవశ్యకము (2)
 ఆ రక్తమే సిలువపై కార్చును - అరుదెంచితివా మా ఖండముపై (2)
 సత్యమైన ప్రియ క్రీస్తువా - ఆత్మలో స్వాతంత్ర్యమిమ్మయా (2)

2. ప్రేమించి మాకై పంపితివి - నీదు ఇద్దరు అపొస్తలులన్ (2)
తోమా బర్తొమయి - చేసిరిగా ప్రియ పరిచర్య (2)
ఈ నేలపై కార్చిన రక్తము - అవుతుందా వ్యర్థము
కానియ్యకయ్యా వ్యర్థము - కానియ్యకయ్యా నిరర్థకము (2)
3. నీ ప్రేమచే బలవంతపడి - విలియంకేరి సమర్పణతో (2)
భార్య పిల్లలను కోల్పోయినను - కటికపేదరిక మనుభవించిన (2)
ఈ దేశమునే తన దేశముగా - ఎంచెనుగా అంతమువరకు
వేదగ్రంథముల్ అనువదించెగా - సంస్కరణలెన్నో చేసెనుగా
4. భారత పటమును చూపించి - భక్తసింగ్ నే పిలచితివే
నీదు చిత్తము లేఖనములపై - వేల సంఘముల స్థాపించే
ఈ ప్రార్థన విశ్వాస దర్శనము - అవుతుందా వ్యర్థము
కానియ్యకయ్యా వ్యర్థము - కానియ్యకయ్యా నిరర్థకము

20. పల్లవి : ఆరాధించెదను దేవా - ఆత్మతో సత్యముతో నా దేవా

- 1) పాపమునకు నే దాసుడనై - మరణమునకు నే పాత్రుడనై (2)
శాంతిలేని సమయములో - వెదకి నను రక్షించితివి (2)
- 2) ఎన్నోమార్లు పడిపోయి - నీ ఆత్మను నేను ఆర్పితిని
అయినను ప్రధానయాజకునిగా - నాకై విజ్ఞాపన చేయుచుంటివి
- 3) కృంగినవేళ ఓదార్చి - నీ వాక్యముతో నన్ను బలపరచి
సంఘములోనికి సమకూర్చి నీ - రాకకై నన్ను సిద్ధపరచుచుంటివి

21. పల్లవి :

1. ప్రభువా నన్ను కరుణించుమా - కృపతో రక్షించుమా (1)
జన్మముతోనే పాపిని - పాపము వలన మరణం (1)
నా పాపము నీ రక్తముతో - కడుగుము యేసయ్య (1)
యేసే ప్రభువని ఒప్పుకొని - విశ్వసించుచున్నాను. (1)
2. ప్రభువా నన్ను మన్నించుమా - దయతో క్షమియించుమా (1)
నీ రక్తముతో కడిగి - శుద్ధీకరించుమయా (1)
నీ సన్నిధి నాలోనుండి - త్రోసివేయకుమా (1)
నీ ఆత్మను నా నుండి - తీసివేయకుమా (1)
3. ఉత్సాహ సంతోషముల్ - నాకు వినిపించు (1)
నీ రక్షణానందమును - మరల పుట్టించు (1)
నా అంతరంగములో - స్థిరమనస్సు నిమ్ము (1)
ఈ నా మొఱనాలించి - అంగీకరించుమయా (1)

22. పల్లవి : తల్లిదండ్రులకన్న - బంధు మిత్రులకన్న

నా ప్రాణం కోసం ప్రాణం - పెట్టిన నేస్తం యేసయ్య (2)

1. నమ్ముకున్న వారే విడిచినా - నాఅన్నవారే మరచినా (2)
నమ్మకమైన స్నేహం - ఇది నా యేసు స్నేహం (2)
ప్రాణం పెట్టిన స్నేహం - ఇది నా యేసు స్నేహం (2) ॥తల్లిదండ్రుల॥
2. ఆప్తులన్నవారే మరిచినా - నాతోడ పుట్టినవారే విడిచిన (2)
శాశ్వతమైన స్నేహం - ఇది నా యేసు స్నేహం (2)
అంతములేని స్నేహం - నిరంతరముండే స్నేహం (2) ॥తల్లిదండ్రుల॥
3. ఎన్నోమార్లు నే గాయపరచిన - నా దోషములచే దుఃఖపరచిన (2)
క్షమియించిన స్నేహం - ఇది నా యేసు స్నేహం (2)
జ్ఞాపకముంచుకొనని - దయగల యేసు స్నేహం (2) ॥తల్లిదండ్రుల॥
4. లోక స్నేహం నన్ను వంచించిన-స్వార్థపరులె నన్ను నిందించిన (2)
స్వార్థం లేని స్నేహం - ఇది నా యేసు స్నేహం (2)
ఆపదలన్నిటిలో - నన్నాదుకొన్న నిజస్నేహం (2) ॥తల్లిదండ్రుల॥

23. పల్లవి : మహాఘనుండా మహోన్నతుండా - సార్వభౌముడా
అదిసంభూతుడా - అతికాంక్షణీయుడా -
నిన్నే స్తుతియించెదా (2)

1. దాక్షిణ్య పూర్ణుడా - దీర్ఘశాంతుడా (2)
(అద్వితీయుడా, శ్రీమంతుడా, రాజుల రాజా
ప్రభువుల ప్రభువా) (2) ॥మహా॥

2. సర్వసంపూర్ణుడా - సర్వకృపానిధి (2)
(నీతి సూర్యుడా, నిత్యనివాసి, ధవళ వర్ణుడా -
రత్నవర్ణుడా) (2) ॥మహా॥

24. పల్లవి : శరణం శరణం ప్రభు యేసునామం
హరణం హరణం సర్వపాప హరణం
స్మరణం సర్మణం ప్రభు యేసు నామం
హరణం హరణం సర్వశాప హరణం

1. ప్రభు యేసు నామములో ముక్తి-ప్రభుయేసు నామములో శక్తి
ప్రభుయేసు నామములో శాంతి-ప్రభుయేసు నామములో స్వస్థత(2)
॥శరణం॥

2. ప్రభుయేసు రక్తములో జయము-ప్రభుయేసు రక్తములో శుద్ధి
ప్రభుయేసు రక్తములో విమోచన-ప్రభుయేసు రక్తములో విడుదల(2)
॥శరణం॥

3. ప్రభుయేసు క్రీస్తే మార్గం - ప్రభుయేసు క్రీస్తే సత్యము
ప్రభుయేసు క్రీస్తే జీవం - ప్రభుయేసు క్రీస్తే గమ్యం (2)
॥శరణం॥

25. పల్లవి : ఇంటిపైన స్థారు - ఇంటిలోన బారు -
 (ఇదికానే కాదు - నిజ క్రిస్మస్ పండుగ) 2
 (నీ హృదిలో ప్రభుయేసు జన్మిస్తేనే) 2 -
 (అప్పుడే అవుతుంది - నిజ క్రిస్మస్ పండగ)

1. దేవుడే మానవునిగా వచ్చిన వేళా - సత్రమే రక్షకుని త్రోసిన వేళా
 పశువుల పాక ప్రభుని చేర్చుకోగా - పుణ్యక్షేత్రముగా మారిన వేళా
 ఈ క్రిస్మస్ వేళా నీవు క్రీస్తుని త్రోసివేసే సత్రమా?
 లేదా కిస్మస్ వేళా నీవు క్రీస్తుని చేర్చుకొనే పాకవా ?
 నేడే రక్షకుని చేర్చుకో
 (అప్పుడే-అంబరాన్ని అంటుతుంది సంబరం) (2) ||ఇంటిపైన||
2. తూర్పు జ్ఞానులు వెదకిన వేళా - తారయే రక్షకుని చూపిన వేళా
 రాజగు హేరోదు వణికిన వేళా - యేసునే హాని చేయ జూచిన వేళా
 ఈ క్రిస్మస్ వేళా నీవు క్రీస్తుని పూజించే జ్ఞానివా ?
 లేదా కిస్మస్ వేళా నీవు క్రీస్తుని హాని చేసే రాజువా ?
 నేడే రక్షకుని కలుసుకో
 (అప్పుడే-అంబరాన్ని అంటుతుంది సంబరం) (2) ||ఇంటిపైన||

26. పల్లవి : కాదని వెళ్ళకుమా - కరుణామయుని పిలుపున్
 విడనాడి వెళ్ళకుమా - వాత్సల్యపూర్ణుని పిలుపున్ (2)

1. కారుచున్న క్రీస్తుని రక్షము ఏరులై పారెగా
 ఎంతటి పాపినైనను శుద్ధుని చేయునుగా
 వద్దని త్రోసెదవా - వేరొక తరుణము ఉన్నదని
 ఆలోచించుమ ఇకనైనా ఇది కడసారి పిలుపేమో? (2)
 ఇది కడసారి పిలుపేమో? (2)
2. కృపా ద్వారము మూయకమునుపే తెరువుము నీహృది తలుపే
 కంఠమున ఊపిరాగకమునుపే నేడే మరలుము ప్రభుకడకే
 ఇంత గొప్ప రక్షణను నీవు నిర్లక్ష్యము చేయుదువా
 ఆలోచించుమ ఇకనైనా ఇది కడసారి పిలుపేమో ? (2)
 ఇది కడసారి పిలుపేమో? (2)

27. పల్లవి : మేము యెహోవాను సేవించెదం -

సజీవ యాగముగా - ప్రభునే సేవించెదం

నేనును నా యింటివారందరు -

మాదు తుదిశ్వాస వరకు - ప్రభునే సేవించదం

మేము యెహోవాను సేవించెదం

1. మాదు రక్షణకై చేసిన - నీదు ప్రాణ త్యాగముకై
ఎన్ని తరములు సేవించినా - తీరునా ఈ ఋణము
ప్రీతికరముగా సేవింపన్ - మాదు సేవను గైకొనుమా! (2) ||మేము||
2. నన్ను నేను ఉపేక్షించి - నాదు సిలువను మోసుకొని
నాదు సమస్తము నీ పనిలో - పానార్పణముగా పోసి
పరిశుద్ధముగా ప్రతిష్ఠిత పాత్రగా - నిన్నే సేవింప నేర్పుమా (2) ||మేము||
3. భూమి మీద ప్రతిఫలమున్ - అపేక్షించక సేవింపన్
తండ్రి చిత్తము ప్రతి పనిలో - సంపూర్ణముగా చేసి
నాదు పరుగున్ కడతేర్చి - నిన్నే ఘనపరచ నేర్పుమా (2) ||మేము||

28. పల్లవి : మనస్సున వేదన ఉప్పెనై రేగెనా

మనస్సులో నెమ్మది చిద్రమై పోయెనా

శోకమే దిగమ్రింగినా హృదయపు ఆవేదనా

బాధల మాటునా - యాత్ర కీర్తన

అ.పల్లవి : గాయమును మాన్పుమా - గాయపడిన యేసయ్యా
ఆదరించగా రావా - ఆదరణకర్త దేవా
(ప్రియ ఆదరణ కర్త దేవా) (2)

1. విస్తారమైన భారముచే - మనసంతా కృంగెనెగా
బ్రతుకుదుము అన్న నిరీక్షణ - కోల్పోయి ఉండగా
మృతులను లేపు దేవునియందే - మాదు నిరీక్షణ
నా విమోచకుండు సజీవుడు - లేవనెత్తి మమ్ముబలపరచున్ (2)
||మనస్సున||
2. అసూయతో నన్ను ద్వేషించి - చేయని నేరమునే మోపి
అన్ని విధాల అంతము చేయ - నరమాత్రులెందరో యత్నించగా
యుద్ధము నాది ఊరకుండుడి - అనుమతించినది నేనేయని
యుద్ధ శూరుడా యేసయ్యా - శౌర్యముతో నన్ను నింపుమయ్యా (2)
||మనస్సున||
3. కడదాక నీ తోనే యని - వెన్నంటే నీతో ఉంటానని
ఎంతగానో నన్ను నమ్మించి - వెన్ను పోటునే పొడిచారే
మారే మనిషిని నమ్ముటకంటే - యెహోవా నాశ్రయించుటే మేలు
మార్పు చెందని యేసయ్యా - మాన్పుమయా ఈ గాయమును (2)
||మనస్సున||
4. నిన్నే ప్రేమిస్తున్నానని - మనసంతా నీవేనని
చివరికి ఒంటరిగి చేసి - తీరని గాయమే రేపినా
నన్ను నన్నుగా ప్రేమిస్తూ - శాశ్వత ప్రేమతో స్నేహించే
ప్రేమ స్వరూపి యేసయ్యా - మాన్పుమయా ఈ గాయమును (2)
||మనస్సున||

29. పల్లవి : త్రిత్వములో ఉన్నది ఐక్యతా
మాలోనే ఐక్యత కరువాయేగా
కుమ్మరించుము నీదు ఆత్మను
(మాలో కలిగించుమైక్యతా) (2)

అ.పల్లవి : ఒక్కడే దేవుడు, ఒక్కటే విశ్వాసము,
ఒక్కటే బాప్తిస్మము, ఒక్కటే సంఘము
ఒక్కటే ధ్యేయము - అది నీ మహిమే,
ఒక్కటే గమ్యము - అది పరలోకము
క్రీస్తు రక్షపు బంధువులుగా ముమ్మాటికి
మేమొక్కటే- చేయుము మమ్ము ఒక్కటే

1. త్రిత్వైక్యము వలే మేమును ఏకమై ఉండవలెనని ఆశించి
ఎవనికి ఇవ్వని - నీదు మహిమకై - మా ఐక్యతకై త్యజించితివే
మాదు అహమును - నీదు మహిమకై - త్యజించ నేర్పుమా
సంఘమైక్యతతో ఆడకుండా - నీదు భయముతో నింపుమా ||ఒక్కడే||
2. సహోదరులు ఐక్యత కలిగి - ఉండుటయెంతో మనోహరము
క్రీస్తుని మనస్సుతో - క్షమించి మరచి - సహించుట మాకు నేర్పుమా
సమస్త - పాపములను కప్పివేసే - ప్రేమతో నింపుమా
నాదు స్వార్థముకై నీదు దేహమున్ - చీల్చకుండా చేయుమా ||ఒక్కడే||

- 30. పల్లవి :** నీ పాదాల చెంతనే దేవా - నేర్చుకుందును జీవిత పాఠాలను
నీ జీవాలయములోనే దేవా - (నీ జీవపు మాటలు నే విందును) 2
1. యేసుని తప్ప ఎవరిని చూడని -2 రూపాంతర అనుభవ మీయుమా
(నీ తేజో మహిమతో నింపుమా) - 2
 2. మోడుబారిన జీవితమున్ -2 నీ సమృద్ధి జీవముతో నింపుమా
(నీ జీవజల నదులు ప్రవహింపుమా) 2
 3. ఎండిపోయిన ఎముకలను -2 మహా సైన్యము వలే మార్చుమా
(నీ మాట మాత్రమే సెలవియుమా) -2
 4. ఆత్మ సంఘముతో చెప్పే మాటలు -2 వినే చెవులను దయచేయుమా
(మా జీవితములు మార్చుమా) -2

31. పల్లవి : విత్తనం విరుగకపోతే - ఫలించునా -2
కష్టాలే లేకపోతే - కిరీటమే వచ్చునా }2

అను పల్లవి : శ్రమలే - నా అతిశయం - శ్రమలోనే ఆనందం }2
శ్రమలయందే ఉత్సాహం - విశ్వాసమే నా బలం

1. పోరాటం దేవునిదైతే - నాకేల ఆరాటం - 2
విశ్వసించి నిలుచుంటేనే - ఇస్తాడు రాజ్య (విజయ) కిరీటం
గొల్వాతును పుట్టించినదే - దావీదును హెచ్చించుటకే -2
కిరీటం కావాలంటే - గొల్వాతులు రావొద్దా? - 2

॥శ్రమలే॥

2. సేవించే దేవుడు - రక్షించక మానునా - 2
రక్షించక పోయిన - సేవించుట మానము
ఇటువంటి విశ్వాసమే - తండ్రినే తాకునే -2
అగ్నిలో ప్రభువేరాగా - ఆరాధన ఆగునా (ఏదైన హాని చేయునా)-2 ॥శ్రమలే॥

32. పల్లవి : ఒంటరిగానే వచ్చాను - ఒంటరిగానే వెళతాను
జనన మరణ మధ్యలో ఊగిసలాట జీవన యాత్ర

అను పల్లవి : ప్రభుయేను నా బలం - ప్రభు యేసే నా జయం }2
ప్రభుయేసే నజీవుడు - (అతడున్నాడు ఇది చాలును)2

1. విసిగి వేసారిన - చితికి చేరువైన బ్రతుకు నావ భారమై - మునిగిపోసాగెనా
నా ఆత్మకు లంగరుగా - యేసులో నిరీక్షణ ఏనాడు సిగ్గుపరచదు-ఓ నాధు ప్రాణమా
2. వ్యక్తులే మారిన విరక్తికి చేరిన - నిరాశల వలయంలో నీరసించిపోయిన
ఎన్నడు మారని ప్రభువేగ నా బలం - నిశ్చింతగా ఉండుమా ఓ నాదు ప్రాణమా
3. అనూయలే రేగగా - నమ్మకాలే చీలగా - మనుజులే మారగా - ఒంటరినే చేయగా
ఎన్నడూ విడువని - ఎన్నడూ ఎడబాయని - ప్రభువే నాకుండగా - ఎందుకీతొందర?

33.

ఆరాధనా ఆరాధనా ఆరాధన ప్రియమైన యేసునకే }₂
 పరిశుద్ధుడు పరిశుద్ధుడు పరిశుద్ధుడు అని కొనియాడెదన్
 1. ఆపాద మస్తకము స్వస్థతే లేని నన్ను }₂
 ఎంతగానో ప్రేమించి ప్రాణమే ఇచ్చావు
 వ్యసనాక్రాంతుడవై నీ సొగసును ఇచ్చావు - 2
 నా ప్రియుడు నా వాడు నేనతని దానను - 2
 2. అపవిత్రమైన ఈ నాడు పెదవులతో }₂
 పరిశుద్ధనామమును ఉచ్చరించనర్హుడనా
 నీ నీతి నమ్మకత్వమే కార్చిన రక్తమే - 2
 అర్హత నిచ్చిన నా యాజక స్తోత్రము -2
 3. నా భక్తికాదు నా క్రియలు కావు }₂
 కేవలము నీ నీతినే ఆరోపించినావు
 నేనేమైయున్నానో నీ కృపవలనే ప్రభువా - 2
 నాకున్న వన్నియు నీ ధానములే తండ్రీ -2

34.

పల్లవి : సంవత్సరములు జరుగుచుండగా

నీదు కార్యము నూతనపరచుము
 కనుపాప వలె కాపాడి
 నూతన వత్సరమిచ్చావు
 యేసు ప్రభువా స్తోత్రము

1. మేము మారినను మాట తప్పిననూ
 మాట తప్పని దేవా మారని యెహోవా
 అందుకే నే లయమ కాలేదు
 అందుకో మా స్తుతి అర్పణ
2. ఎన్ని కీడులను మేము చేసినను
 అన్ని మేలులను చేయుచున్నావు
 సంవత్సరమను దయాకిరీటము
 ధరింపచేసావు
3. ఎబినేజరువై సహాయము చేసావు
 ఇమ్మానుయేలువై తోడుగ ఉన్నావు
 యెహోవా యీరే వలె మమ్ము చూచుకుంటావు

35. ఉత్తమ నాయకులం - యేసుని సేవకులం
దాసునా హృదయముతో - (ప్రేమ విప్లవ కారులం) - 2

1. యేసే మా మాదిరి - ఉత్తమోత్తమ నాయకుడు -2
దాసుని రూపం దాల్చిన వాడే - గొప్ప నాయకుడు -2 ||ఉత్తమ||

2. అసూయ పరుల విమర్శల - పెడచెవిపెట్టె దావీదులా -2
చెదరని వాడే చరిత్రలో - మహా నాయకుడు -2 ||ఉత్తమ||

3. దేవుని మాటపై నమ్మికతో - సంధ్రముపై తన అడుగులను -2
పేతురు వలెనే ధైర్యములో - వేసే వాడే నాయకుడు -2 ||ఉత్తమ||

4. పౌలు వలె గురి కలిగి - పోరాడే వాడే నాయకుడు -2
శరీరమున్ నలగగొట్టుటకు - తెగించువాడే నాయకుడు -2 ||ఉత్తమ||

5. మోషే వలెనే సాత్వికముతో - భరించువాడే నాయకుడు - 2
భూలోకమును స్వతంత్రించుకొని - నాయకుడై ఏలుదురు - 2 ||ఉత్తమ||

36.1. మారిపోతున్న రోజులు - మారిపోతున్న సంవత్సరం
మారనిది ఒక్కడే - అతడే యెహోవా దేవుడు -2

అందుకే మేము లయము కాలేదు అందుకో మా స్తుతి ఆరిధనా - 2
మార్పు చెందని దేవా - మారని మా యెహోవా - ప్రభువా

2. మారిపోతున్న ప్రేమలు - పారిపోతున్న మనుజులు -2
మారనిది ఒక్కటే - అదియే క్రీస్తు ప్రేమ

3. మారుతున్న ఈ ప్రపంచము - మారిపోతున్న స్థితులు
మారనిది ఒక్కటే - అదియే ప్రభుని వాగ్దానము

37. విడువను దేవా నా యేసయ్యా - నన్ను దీవించువరకు -2
మార్పుము దేవా ఈ అనుభవము - పెనుయేలు అనుభూతిగా -2

1. నీవు రానిచో నే వెళ్తెదనా - నీవు రానిచో నే వెళ్తెదనా
ఇమ్మానుయేలు దేవా - నన్ను దాటి వెళ్ళకు ప్రభువా
2. బంధకములో ఉన్నానయ్యా - అత్నించి ఓడితిని -2
నిజ స్వాతంత్రమునిచ్చే దేవా సంపూర్ణ విడుదల దయచేయుమా
3. నాదు సామర్థ్యములను నమ్ముకొని - పారిపోయి అలసితిని
మండుచున్న పొదనుండి - నీ మాటతో నన్ను స్థిరపరచుమా
4. భీకరమేన సంవత్సరమున - పొడిగించావు మా ఆయువు -2
ఇకనైన ఫలియింప చేయుమా - నీదు మహిమకై స్థిరపరచుమా
5. ఆశీర్వాదములకై పరుగెత్తినా - మోసపోయిన యాకోబును
పశ్చాత్తాపముతో రాగా - నను ఇశ్రాయేలుగ మార్పుమా